



IL-KUMMISSJONI
EWROPEA

Brussell, 19.12.2019
COM(2019) 637 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar in-nefqa tal-FAEG

Is-Sistema ta' Twissija Bikrija Nru 7-10/2019

Werrej

1.	Il-proċedura tal-baġit tal-FAEG għall-2019	2
2.	Id-dhul assenjat għall-FAEG	2
3.	L-osservazzjonijiet dwar l-implimentazzjoni proviżorja tal-baġit tal-FAEG għall-2019	3
3.1.	Miżuri tas-suq	3
3.1.1.	Żejt taż-żebuga	3
3.1.2.	Frott u ħxejjex	3
3.1.3.	Prodotti tas-settur vinikolu	3
3.1.4.	Ħalib u prodotti tal-ħalib	4
3.1.5.	Skemi għall-iskejjel	4
3.2.	Pagamenti diretti	4
3.2.1.	Pagamenti diretti diżakkoppjati	4
3.2.2.	Pagamenti diretti oħrajn	4
4.	L-implimentazzjoni tad-dhul assenjat għall-FAEG	4
5.	Konkluzjonijiet	5

ANNESS : KONSUM PROVVIŻORJU TAL-APPROPRJAZZJONIJET TAL-FAEG SAL-31/08/2019

1. IL-PROCEDURA TAL-BAĠIT TAL-FAEG GHALL-2019

Fit-12 ta' Diċembru 2018, il-Parlament Ewropew adotta l-baġit ġenerali tal-Unjoni Ewropea għall-2019. Għall-Fond Agrikolu Ewropew ta' Garanzija (FAEG), il-baġit kien jinkludi approprjazzjonijiet ta' impenn u ta' pagament ta' EUR 43 192 miljun u EUR 43 116 miljun rispettivament għall-pagamenti diretti u għan-nefqa relatata mas-suq.

Ir-raġuni għall-ammonti differenti għaż-żewġ tipi ta' approprjazzjonijiet hija l-użu ta' approprjazzjonijiet differenzjati għal ċerti miżuri implimentati direttament mill-Kummissjoni. Dawn huma prinċipalment relatati ma' miżuri ta' promozzjoni għall-prodotti agrikoli u ma' miżuri ta' strategija politika u ta' koordinazzjoni.

2. ID-DHUL ASSENJAT GHALL-FAEG

Abbażi tad-dispożizzjonijiet tal-Artikolu 43 tar-Regolament (UE) Nru 1306/2013, id-dhul li joriġina minn korrezzjonijiet finanzjarji skont deċiżjonijiet dwar il-kontabbiltà u l-approvazzjoni tal-konformità, kif ukoll minn irregolaritajiet, jikkostitwixxi dhul assenjat għall-finanzjament tan-nefqa tal-FAEG.

Skont dawn id-dispożizzjonijiet, id-dhul assenjat jista' jkopri l-htigijiet ta' finanzjament ta' kwalunkwe nefqa tal-FAEG. Kwalunkwe parti minn dan id-dhul li tibqa' ma tintużax matul is-sena baġitarja tiġi riportata awtomatikament għas-sena baġitarja ta' wara¹.

Il-baġit tal-FAEG għall-2019 jinkludi:

- l-aħħar stimi tal-Kummissjoni tal-finanzjament meħtieġ għall-miżuri tas-suq u għall-pagamenti diretti,
- l-istimi tad-dhul assenjat li għandu jingabar tul is-sena baġitarja,
- u r-riport tal-bilanċ tad-dhul assenjat li jkun fadal mis-sena baġitarja ta' qabel.

Fil-proposta tagħha għall-appropriazzjonijiet baġitarji tal-FAEG għall-2019, il-Kummissjoni qieset id-dhul assenjat totali mistenni, u għall-baġit tal-2019 talbet livell ta' approprjazzjonijiet ikkalkulat billi l-istima tad-dhul assenjat titnaqqas mill-istima tal-htigijiet. L-Awtorità Baġitarja adottat il-baġit tal-FAEG filwaqt li qieset id-dhul assenjat mistenni.

Meta ġie stabbilit il-baġit għall-2019, l-istimi tal-Kummissjoni għad-dhul assenjat disponibbli kienu jammontaw għal EUR 1 078 miljun, li kienu magħmulin minn dawn li ġejjin:

- id-dhul assenjat mistenni li jiġi ġġenerat matul is-sena baġitarja tal-2019, li huwa stmat li jammonta għal EUR 634 miljun (EUR 499 miljun mill-korrezzjonijiet tal-approvazzjoni tal-konformità, u EUR 135 miljun mill-irregolaritajiet);
- id-dhul assenjat li kellu jiġi riportat mill-2018, li kien stmat għal EUR 444 miljun.

Il-Kummissjoni assenjat dan id-dhul stmat ta' EUR 1 078 miljun għall-iskemi kif ġejjin:

¹ L-Artikolu 12(4)(b) tar-Regolament (UE, Euratom) Nru 2018/1046 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni, jiddetermina li l-appropriazzjonijiet li jikkorrispondu għad-dhul assenjat intern jistgħu jiġi riportati biss għas-sena finanzjarja ta' wara. Għalhekk, fl-interessi tal-ġestjoni soda tal-baġit, dan id-dhul assenjat ġeneralment jintuża l-ewwel, qabel l-appropriazzjoni vvutata tal-artikolu tal-baġit ikkonċernat.

- EUR 140 miljun ġew assenjati għall-fondi operazzjonali għall-organizzazzjonijiet tal-produtturi fis-settur tal-frott u tal-ħxejjex, u
- EUR 938 miljun ġew assenjati għall-iskema ta' pagament bażiku.

It-total tal-appropriazzjonijiet ivvutati u tad-dhul assenjat għal dawn l-iskemi jikkorrispondu għal:

- EUR 849 miljun għall-fondi operazzjonali għall-organizzazzjonijiet tal-produtturi fis-settur tal-frott u l-ħxejjex, u
- EUR 17 149 miljun għall-iskema ta' pagament bażiku.

Fl-anness, li jippreżenta l-implimentazzjoni proviżorja tal-baġit għall-2019, iċ-ċifri tal-appropriazzjonijiet baġitarji fil-livell tal-artikoli għall-frott u l-ħxejjex u għall-pagamenti diretti diżakkoppjati, ma jkissux id-dhul assenjat imsemmi hawn fuq. Dawn iċ-ċifri jippreżentaw l-appropriazzjonijiet ivvutati għal dawn l-artikoli, li jammontaw għal EUR 715 miljun u għal EUR 34 388 miljun rispettivament.

Wara li jiġi inkluż id-dhul assenjat għal dawn l-artikoli, l-ammonti totali previsti fil-baġit tal-2019 huma ta' EUR 855 miljun għas-settur tal-frott u l-ħxejjex u ta' EUR 35 326 miljun għall-pagamenti diretti diżakkoppjati.

3. L-OSSERVAZZJONIJIET DWAR L-IMPLIMENTAZZJONI PROVIŻORJA TAL-BAĠIT TAL-FAEG Għall-2019

L-Anness għal dan ir-rapport jippreżenta l-implimentazzjoni proviżorja tal-baġit għall-perjodu bejn is-16 ta' Ottubru 2018 u l-31 ta' Awwissu 2019. It-tqabbil qed isir bejn il-livell ta' implimentazzjoni u l-profil tan-nefqa tas-Sistema ta' Twissija Bikrija (STB) li giet stabbilita skont l-Artikolu 28 tar-Regolament (UE) Nru 1306/2013.

3.1. Miżuri tas-suq

L-użu tal-appropriazzjonijiet kien aktar baxx milli mistenni fis-setturi taż-żejt taż-żebuga, tal-inbid, tal-ħalib u tal-iskemi għall-iskejjel. L-implimentazzjoni tal-baġit fis-settur tal-frott u l-ħxejjex, min-naħa l-oħra, marret aħjar milli kien imbassar fil-profil tan-nefqa.

3.1.1. Żejt taż-żebuga

In-nefqa magħmula għall-programmi ta' titjib tal-kwalità kienet ta' EUR 10 miljun inqas milli kien mistenni fl-aħħar ta' Awwissu skont il-profil tan-nefqa. Huwa mistenni li l-ammont ibbaġitjat jiġi implimentat sa tmiem is-sena baġitarja.

3.1.2. Frott u ħxejjex

In-nefqa ddikjarata f'dan is-settur hija ta' kważi EUR 64 miljun aktar mill-profil. Madankollu, f'dan il-mument, huwa mistenni li l-ammont totali bbaġitjat ikun biżżejjed biex ikopri l-ħtiġijiet kollha.

3.1.3. Prodotti tas-settur vinikolu

Għal dan l-artikolu tal-baġit, in-nefqa ddikjarata s'issa hija ta' EUR 49 miljun inqas mill-profil tan-nefqa. Id-divergenza żgħira hija kkunsidrata temporanja u l-ammont ibbaġitjat mistenni li jiġi implimentat lejn tmiem is-sena.

3.1.4. *Halib u prodotti tal-halib*

Id-devjazzjoni mill-profil tan-nefqa (EUR 67 miljun inqas) hija spjegata mid-dikjarazzjoni tal-qligh mill-Istati Membri (imqabbla mal-valur tal-kontabbiltà) fuq il-bejgħ tat-trab tal-halib xkumat. Id-deprezzament tal-aħħar tas-sena tal-istokkijiet pubbliċi tat-trab tal-halib xkumat kien irregistrat fis-sena finanzjarja 2018 biex il-valur tal-istokk jiġi aġġustat għall-prezz tal-bejgħ prevedibbli f'dak il-mument. Minn dak iż-żmien, is-suq kien f'xejra kostanti 'l fuq. Għalhekk, it-trab tal-halib xkumat qed jinbiegħ bi prezz oġhla mill-valur kontabilistiku u dan jipproduci l-qligh, kif iddikjarat mill-Istati Membri.

3.1.5. *Skemi għall-iskejjel*

Id-divergenza mill-profil (EUR 19-il miljun inqas) titqies bhala temporanja u l-ammont ibbaġitjat huwa mistenni li jiġi implimentat lejn tmiem is-sena.

3.2. **Pagamenti diretti**

L-użu tal-appropriazzjonijiet għall-pagamenti diretti kien kemxejn oġhla milli previst.

3.2.1. *Pagamenti diretti diżakkoppjati*

In-nefqa ddikjarata hija ta' EUR 926 miljun aktar mill-profil. Madankollu, meta jitqies id-dhul assenjat stmat disponibbli għall-artikolu, jiġifieri EUR 938 miljun, il-mudell ta' implimentazzjoni jaqbel kompletament mal-profil storiku. Għalhekk ma hemm l-ebda nuqqas ta' appropriazzjonijiet kif jidher mill-profil minghajr dhul assenjat.

3.2.2. *Pagamenti diretti oħrajn*

In-nefqa ddikjarata skont dan l-artikolu tal-baġit hija ftit anqas mill-profil, b'EUR 115 miljun. Madankollu, huwa mistenni li l-ammont ibbaġitjat jiġi implimentat lejn tmiem is-sena.

4. **L-IMPLIMENTAZZJONI TAD-DHUL ASSENJAT GĦALL-FAEG**

It-tabella fl-anness turi li d-dhul assenjat li jammonta għal EUR 634.2 miljun ingabar sal-aħħar ta' Awwissu 2019, li huwa EUR 0.2 miljun aktar milli mistenni meta gie adottat il-baġit għall-2019. Dan jinkludi b'mod partikolari:

- id-dhul mill-korrezzjonijiet abbażi ta' deċiżjonijiet tal-kontabbiltà u tal-approvazzjoni tal-konformità li kien jammonta għal EUR 494.4 miljun,
- id-dhul mill-irregolaritajiet li kien jammonta għal EUR 137.9 miljun, u
- xi dhul li kien għad fadal jingabar mill-imposta fuq il-halib li kien jammonta għal EUR 1.9 miljun.

Flimkien mal-ammont ta' EUR 448.8 miljun ta' dhul riportat mis-sena preċedenti, dan iwassal għal total ta' EUR 1 083.0 miljun ta' dhul assenjat disponibbli fil-31 ta' Awwissu 2019. Huwa mistenni li jingabru ammonti addizzjonali matul is-sena baġitarja.

5. KONKLUŻJONIJIET

L-eżekuzzjoni proviżorja tal-appropriazzjonijiet tal-baġit tal-FAEG għall-2019, għall-perjodu sal-31 ta' Awwissu 2019, turi li r-rimborzi ta' kull xahar lill-Istati Membri huma oġġa b'EUR 680 miljun mill-profil tal-konsum ikkalkulat.

Diġà huwa disponibbli dħul assenjat ta' EUR 1 083 miljun, u huwa mistenni li jingabru ammonti addizzjonali ta' dħul matul is-sena baġitarja.

Fil-preżent, il-Kummissjoni tistenna li l-appropriazzjonijiet ivvutati flimkien mal-ammont tad-dħul assenjat li se jkunu disponibbli sa tmiem is-sena baġitarja se jkunu biżżejjed biex ikopru n-nefqa kollha. Għalhekk, fl-Ittra Emendatorja Nru 1 tal-Abbozz tal-Baġit Ġenerali għall-2020, il-Kummissjoni stmat li d-dħul assenjat ta' EUR 280 miljun se jkun disponibbli biex jiġi riportat mill-baġit għall-2019 għal dak għall-2020.